

ಶ್ರೀ ಎಂ. ವೀರಪ್ಪ ಮೊಯಿಲಿ.—ಇದು ಸದಸ್ಯರ ಹಕ್ಕುಬಾಧ್ಯತೆ ಪ್ರಶ್ನೆ. ತತ್ಪೋಷಣೆಪದೇಶದ ಪ್ರಶ್ನೆಯಲ್ಲ.

ಶ್ರೀ ಎನ್. ಹುಚ್ಚಮಾಸ್ತಿ ಗೌಡ —ಇಡೀ ದೇಶಕ್ಕೆ ಗೊತ್ತು ಯಾರು ಯಾರು ಏನು ಮಾಡಿದ್ದಾರೆಂದು. ಈಗ ಏತಕ್ಕೆ ಉಪದೇಶ ?

ಶ್ರೀ ಎಂ. ವೀರಪ್ಪ ಮೊಯಿಲಿ.—ಇದು ಸದಸ್ಯರ ಹಕ್ಕುಬಾಧ್ಯತೆ ಪ್ರಶ್ನೆ. ಪ್ರಶೋತ್ತರ ಕಾಲ ಸದನದ ಕಾರ್ಯಕಲಾಪಗಳಲ್ಲಿ ಬಹಳ ಪ್ರಾಮುಖ್ಯವಾದ ಅಂಗ ಆದ್ದರಿಂದ ಪ್ರಶೋತ್ತರ ಕಾಲಕ್ಕೆ ಹೆಚ್ಚಿನ ಆದ್ಯತೆ ಕೊಡಬೇಕಾಗಿದೆ. ಆದರೆ ಮಾನ್ಯ ಹುಚ್ಚಮಾಸ್ತಿಗೌಡರು ಏನೋ ಸರ್ಕಾರವನ್ನೂ ಡಿಫೆಂಡ್ ಮಾಡಬೇಕೆಂಬ ಉದ್ದೇಶದಿಂದ ಹೇಳುತ್ತಿದ್ದಾರೆ. ದಯವಿಟ್ಟು ಇದಕ್ಕೆ ರಾಜಕೀಯ ಹೆಚ್ಚುವು ಬೇಡ.

ಶ್ರೀ ಎನ್. ಹುಚ್ಚಮಾಸ್ತಿ ಗೌಡ.—ಖಜಿ ವರ್ಷದಿಂದ ಹೇಗೆ ನಡೆದುಕೊಂಡು ಬಂದಿದೆ ಎಂಬ ಅನುಭವ ನನಗಿದೆ. ಪ್ರಶೋತ್ತರ ಕಾಲದಲ್ಲಿ ಎಲ್ಲರಿಗೂ ಸಮಾಧಾನ ಮಾಡುವಂಥ ರೀತಿಯಲ್ಲಿ ಉತ್ತರ ಕೊಡುವುದಕ್ಕೆ ಹೇಗೆ ಸಾಧ್ಯವಾಗುತ್ತದೆ ? ಈಗ ಉಪದೇಶ ಮಾಡಿದರೆ ಹೇಗೆ ?

ಶ್ರೀ ಎಂ. ವೀರಪ್ಪ ಮೊಯಿಲಿ.—ತಮಗಿರುವ ತೊಂದರೆ ನನಗೆ ಅರ್ಥವಾಗುತ್ತದೆ. ನೀವು ಮಂತ್ರಿಗಳಾಗಿ ಕೆಲಸ ಮಾಡಿದ್ದೀರಿ, ನಾವೂ ಮಾಡಿದ್ದೇವೆ. ಆದಷ್ಟು ಸಮಾಧಾನವಾಗುವ ಹಾಗೆ ಉತ್ತರ ಕೊಟ್ಟರೆ ಅದೇ ಪರಿಹಾರ ಎಂದು ನಾನು ವಿನಂತಿ ಮಾಡಿಕೊಳ್ಳುತ್ತೇನೆ.

ಶ್ರೀ ಎಸ್. ಆರ್. ಬೊಮ್ಮಾಯಿ.—ಮಂತ್ರಿಗಳು ಸರಿಯಾಗಿ ಉತ್ತರ ಕೊಡಬೇಕು ಸರಿ. ಪ್ರಶ್ನೆ ಕೇಳುವವರು ಉದ್ದವಾಗಿ ಭಾಷಣ ಮಾಡುತ್ತಾ ಹೋದರೆ ಅದೂ ಸರಿಹೋಗುವುದಿಲ್ಲ. ಇಬ್ಬರೂ ಚೆರುಕಾಗಿದ್ದರೆ ಸರಿಹೋಗುತ್ತದೆ.

ಉಪಾಧ್ಯಕ್ಷರಂ.—ಇಬ್ಬರಿಗಿಂತ ನಾನು ಚೆರುಕಾಗಿದ್ದರೆ ಬಹಳ ಒಳ್ಳೆಯದು.

ದಾವಣಗೆರೆಯಲ್ಲಿ ಕೈಗಾರಿಕಾ ಘಟಕವನ್ನು ಸ್ಥಾಪಿಸುವ ಬಗ್ಗೆ

೧೦೨ ಶ್ರೀ ಪಂಪಾವತಿ (ದಾವಣಗೆರೆ).—ಮಾನ್ಯ ಕೈಗಾರಿಕಾ ಮತ್ತು ವಾಣಿಜ್ಯ ಮಂತ್ರಿಗಳು ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೇ ?

ಅ) ದಾವಣಗೆರೆ ನಗರದಲ್ಲಿ ಕೇಂದ್ರ ಸರ್ಕಾರದವರು ಯಾವುದಾದರೂ ಒಂದು ದೊಡ್ಡ ಕೈಗಾರಿಕಾ ಘಟಕವನ್ನು ಸ್ಥಾಪಿಸಲು ಯೋಚಿಸಿದ್ದಾರೆಯೇ ;

ಆ) ವಿಜಯನಗರ ಉಕ್ಕಿನ ಕಾರ್ಖಾನೆ ಸ್ಥಾಪನೆ ಬಗ್ಗೆ ರಾಜ್ಯ ಸರ್ಕಾರ ಕೈಗೊಂಡ ಕ್ರಮಗಳು ಯಾವುವು ;

ಇ) ದಾವಣಗೆರೆಯಲ್ಲಿ ರಾಜ್ಯ ಸರ್ಕಾರವು ಯಾವುದಾದರೂ ಕೈಗಾರಿಕಾ ಘಟಕವನ್ನು ಸ್ಥಾಪಿಸುವ ಯೋಜನೆ ಮಾಡಿದೆಯೇ ?

ಶ್ರೀ ಎಸ್. ಆರ್. ಬೊಮ್ಮಾಯಿ (ಮಾನ್ಯ ಕೈಗಾರಿಕಾ ಮಂತ್ರಿಗಳು).

ಅ) ಇಲ್ಲ

ಆ) ವಿಜಯನಗರ ಉಕ್ಕಿನ ಕಾರ್ಖಾನೆಯನ್ನು ಆದಷ್ಟು ತೀವ್ರವಾಗಿ ಸ್ಥಾಪಿಸುವಂತೆ ಕೇಂದ್ರ ಸರ್ಕಾರವನ್ನು ರಾಜ್ಯ ಸರ್ಕಾರವು ಸತತವಾಗಿ ಒತ್ತಾಯ ಪಡಿಸುತ್ತಿದೆ.

ಇ) ದಾವಣಗೆರೆಯಲ್ಲಿ ಸರ್ಕಾರದ ವತಿಯಿಂದ ಕೈಗಾರಿಕಾ ಘಟಕವನ್ನು ಸ್ಥಾಪಿಸುವ ವಿಷಯ ಸದ್ಯಕ್ಕೆ ಸರ್ಕಾರದ ಗಮನದಲ್ಲಿ ಇಲ್ಲ. ಈ ತಾಲ್ಲೂಕಿನಲ್ಲಿ ಸ್ಥಾಪಿಸಲ್ಪಡುವ ಎಲ್ಲಾ ಕೈಗಾರಿಕೆಗಳಿಗೂ ಶೇಕಡಾ ೦೫ ರಷ್ಟು ಸಹಾಯಧನ ಕೊಡಲಾಗುವುದು.

ಶ್ರೀ ಎಸ್.ಆರ್. ಬೊಮ್ಮಾಯಿ.—ಈ ಪ್ರಶ್ನೆಯಲ್ಲಿ ಎರಡು ಭಾಗ ಇದ್ದು ಒಂದು ವಿಜಯನಗರ ಕಾರ್ಖಾನೆಗೆ ಸಂಬಂಧಪಟ್ಟಂತೆ ಇದ್ದರೆ ಇನ್ನೊಂದು ದಾವಣಗೆರೆ ಉದ್ದಿಮೆಗಳ ಬಗ್ಗೆ ಇದೆ. ಇದರಲ್ಲಿ

ದಾವಣಗೆರೆ ಉದ್ದಿಮೆಗಳ ಬಗ್ಗೆ ಈಗ ಉತ್ತರ ಕೊಟ್ಟು ವಿಜಯನಗರ ಉಕ್ಕಿನ ಕಾರ್ಖಾನೆ ಬಗ್ಗೆ ಎಂ.ಎಸ್. ಕೃಷ್ಣನ್ ಅವರ ಪ್ರಶ್ನೆಗೆ ಉತ್ತರ ಕೊಡುವಾಗ ಉತ್ತರ ಕೊಡುತ್ತೇನೆ.

ಶ್ರೀ ಪಂಪಾಪತಿ.—ಮಾನ್ಯ ಮಂತ್ರಿಮಂತ್ರಿಗಳು ಇನ್ನು ಮುಂದೆ ಬೆಂಗಳೂರು ಸುತ್ತಮುತ್ತ ಎಲ್ಲೂ ದೊಡ್ಡ ದೊಡ್ಡ ಕೈಗಾರಿಕೆಗಳನ್ನು ಬೆಳೆಸದಂತೆ ತಡೆಗಟ್ಟುತ್ತೇವೆ ಎಂದು ಹೇಳಿದ್ದಾರೆ. ದಾವಣಗೆರೆ ರಾಜ್ಯದ ಮಧ್ಯಭಾಗದಲ್ಲಿರುತ್ತದೆ ದೊಡ್ಡ ನಗರ. ಆ ಭಾಗದಲ್ಲಿ ಕೈಗಾರಿಕೆಗಳನ್ನು ಸ್ಥಾಪಿಸುವುದಕ್ಕೆ ಪ್ರಯತ್ನಪಟ್ಟರೆ ಬಹಳ ಅನುಕೂಲವಾಗುತ್ತದೆ. ಆದ್ದರಿಂದ ದಯವಿಟ್ಟು ಈ ಬಗ್ಗೆ ಸರ್ಕಾರದ ಗಮನ ಪರಿಸರಿಸಲು ಎಂದು ಕೇಳಿಕೊಳ್ಳುತ್ತೇನೆ.

ಶ್ರೀ ಎಸ್.ಆರ್. ಬೊಮ್ಮಾಯಿ.—ಗಮನ ಪರಿಸುತ್ತೇವೆ, ಯಾರಾದರೂ ಮುಂದೆ ಬಂದರೆ ಪ್ರೋತ್ಸಾಹ ಕೂಡ ಕೊಡುತ್ತೇವೆ.

ಶ್ರೀ ಪಂಪಾಪತಿ.—ಬೇರೆಯವರು ಮುಂದೆ ಬಂದರೆ ಪ್ರೋತ್ಸಾಹ ಕೂಡ ಕೊಡುವುದು ಬೇರೆ ವಿಷಯ. ಆದರೆ ಸರ್ಕಾರದ ವತಿಯಿಂದ ಕೊಡುವ ಪ್ರೋತ್ಸಾಹದ ಬಗ್ಗೆ ಮಾನ್ಯ ಮಂತ್ರಿಗಳು ಹೇಳ ಬೇಕು ಸರ್ಕಾರದ ವತಿಯಿಂದ ಅನೇಕ ಕೈಗಾರಿಕೆಗಳು ಬರುತ್ತಿರುವಾಗ ದಾವಣಗೆರೆ ಭಾಗದಲ್ಲಿ ಮಾಡುವುದಕ್ಕೆ ಪ್ರಯತ್ನ ಮಾಡಿ ಎಂದು ಹೇಳುತ್ತಿದ್ದೇನೆ. ಅಲ್ಲಿ ಎಲ್ಲಾ ಅನುಕೂಲತೆಗಳು ಇರುವುದರಿಂದ ನಾನು ಈ ಮಾತನ್ನು ಹೇಳುತ್ತಿದ್ದೇನೆ. ಇಲ್ಲಿ ಹೆದ್ದಾರಿ ಇದೆ, ಅಧಿಕಾರಿಗಳು ಬಂದರೆ ಅವರ ಮಕ್ಕಳ ವಿದ್ಯಾಭ್ಯಾಸಕ್ಕೆ ಅನುಕೂಲ ಇದೆ, ವಾಣಿಜ್ಯ ವ್ಯವಸ್ಥೆ ಚೆನ್ನಾಗಿದೆ. ಹೀಗೆ ಎಲ್ಲಾ ವ್ಯವಸ್ಥೆ ಇರತಕ್ಕ ದೊಡ್ಡ ನಗರವಾಗಿರುವುದರಿಂದ ಆ ಭಾಗದಲ್ಲಿ ಕೇಂದ್ರ ಸರ್ಕಾರದ ಮತ್ತು ರಾಜ್ಯ ಸರ್ಕಾರದ ಕೈಗಾರಿಕೆಗಳನ್ನು ಸ್ಥಾಪನೆ ಮಾಡುವುದಕ್ಕೆ ವ್ಯವಸ್ಥೆ ಮಾಡಬೇಕೆಂದು ಕೇಳಿಕೊಳ್ಳುತ್ತೇನೆ.

ಶ್ರೀ ಎಸ್.ಆರ್. ಬೊಮ್ಮಾಯಿ.—ದಾವಣಗೆರೆ ಎಲ್ಲಾ ರೀತಿಯಲ್ಲಿಯೂ ಒಳ್ಳೆಯ ಸೌಕರ್ಯವಿರತಕ್ಕ ನಗರ ಎಂಬುದನ್ನು ಒಪ್ಪುತ್ತೇನೆ. ಆದರೆ ಈ ರಾಜ್ಯದಲ್ಲಿ ಕೈಗಾರಿಕೆಗಳಲ್ಲಿ ಹಿಂದಳಿದ ಜಿಲ್ಲೆ ಎಂದು ಮೂರು ಜಿಲ್ಲೆಗಳನ್ನು ಆರಿಸಿದ್ದೇವೆ. ಏನೂ ಉದ್ದಿಮೆಗಳೇ ಇಲ್ಲದಿರತಕ್ಕ ಜಿಲ್ಲೆ ಎಂದರೆ ಬೀದರ್. ಆ ಕಡೆ ಸರ್ಕಾರ ಹೆಚ್ಚು ಗಮನ ಕೊಡಬೇಕಾಗುತ್ತದೆ. ಸದ್ಯಕ್ಕೆ ಸರ್ಕಾರೀ ವಲಯದಲ್ಲಿ ಉದ್ದಿಮೆ ಸ್ಥಾಪಿಸುವ ಅವಶ್ಯಕತೆ ಇಲ್ಲ. ಅವಶ್ಯಕತೆ ಮುಂದೆ ಬಂದರೆ ಗಮನ ಪರಿಸುತ್ತೇವೆ.

ಶ್ರೀ ಎಂ. ವೀರಪ್ಪ ಮೊಯಿಲಿ.—ತಾವು ಬೀದರ್ ಜಿಲ್ಲೆಯಲ್ಲಿ ಉದ್ದಿಮೆಗಳೇ ಇಲ್ಲ. ಆದು ಹಿಂದಳಿದ ಜಿಲ್ಲೆ ಎಂದು ಹೇಳಿದ್ದೀರಿ. ದಾವಣಗೆರೆಯನ್ನು ಕರ್ನಾಟಕದ ರಾಜಧಾನಿಯನ್ನಾಗಿ ಮಾಡ ಬೇಕೆಂಬ ಐಡಿಯಾ ಇತ್ತು. ಆದ್ದರಿಂದ ಕೈಗಾರಿಕೆಗಳು ಹೆಚ್ಚು ಬೆಳೆಯದೇ ಇರುವ ಪ್ರದೇಶಕ್ಕೆ ಕೇಂದ್ರ ಸರ್ಕಾರದಿಂದ ಕೈಗಾರಿಕೆಗಳಿಗೆ ಟೈಸನ್ಸ್ ಕೇಳುವಾಗ ದಾವಣಗೆರೆ ಪ್ರದೇಶವನ್ನು ಶಿಫಾರಸು ಮಾಡುತ್ತೀರಾ ಎಂಬುದು ಮಾನ್ಯ ಸದಸ್ಯರ ಪ್ರಶ್ನೆ. ಆ ರೀತಿ ಮಾಡಿದರೆ ಅಲ್ಲಿ ಕೈಗಾರಿಕೆ ಬಂದೇ ಬರುತ್ತದೆ.

ಶ್ರೀ ಎಸ್.ಆರ್. ಬೊಮ್ಮಾಯಿ.—ದಾವಣಗೆರೆ ಬಂದೇ ಅಲ್ಲ ಕೈಗಾರಿಕೆಗಳನ್ನು ಎಲ್ಲಿ ಮಾಡುವುದಕ್ಕೆ ಬೇಡಿಕೆ ಇದ್ದರೂ ಪ್ರೋತ್ಸಾಹ ಕೊಡುತ್ತೇವೆ.

ಮೈಸೂರು ನಗರದಲ್ಲಿ ಲೋಕೋಪಯೋಗಿ ಇಲಾಖೆ ಮತ್ತು ನೀರಾವರಿ ಇಲಾಖೆಗೆ ಸಂಬಂಧಿಸಿದ ಕಛೇರಿ ಕಟ್ಟಡಗಳ ಬಗ್ಗೆ

೧೦೩ ಶ್ರೀ ಹೆಚ್. ಗಂಗಾಧರನ್ (ಕೃಷ್ಣರಾಜ).—ಮಾನ್ಯ ಲೋಕೋಪಯೋಗಿ ಮತ್ತು ನೀರಾವರಿ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೇ ?

ಅ) ಮೈಸೂರು ನಗರದಲ್ಲಿ ಲೋಕೋಪಯೋಗಿ ಇಲಾಖೆಗಳು ಮತ್ತು ನೀರಾವರಿ ಇಲಾಖೆಗೆ ಸಂಬಂಧಿಸಿದ ಎಷ್ಟು ಕಛೇರಿಗಳಿವೆ.

ಆ) ಅವುಗಳಲ್ಲಿ ಎಷ್ಟು ಕಛೇರಿಗಳಿಗೆ ಸ್ವಂತ ಕಟ್ಟಡಗಳಿವೆ, ಎಷ್ಟು ಕಛೇರಿಗಳು ಬಾಡಿಗೆ ಕಟ್ಟಡದಲ್ಲಿವೆ, ತಿಂಗಳಿಗೆ ಎಷ್ಟು ಬಾಡಿಗೆ ಕೊಡಲಾಗುತ್ತಿದೆ.

ಇ) ಎಲ್ಲಾ ಸರಕಾರಿ ಇಲಾಖೆಗಳನ್ನು ಸ್ವಂತ ಕಟ್ಟಡದಲ್ಲಿ ವ್ಯವಸ್ಥೆ ಮಾಡುವ ಯೋಜನೆಯನ್ನೇ ನಾವರೂ ಸರಕಾರ ರೂಪಿಸಿದೆಯೆ, ಹಾಗಿದ್ದರೆ ಅದರ ಅಂದಾಜೆಷ್ಟು ?